

एटीएमच्या सुरक्षेसाठी आता ई-सुरक्षा प्रणाली

औरंगाबाद/प्रतिनिधि

बँकाचे एटीएम फोडण्याच्या प्रमाणात वाढ झाली असून याच्या सुरक्षासाठी ई-सुरक्षा प्रणाली सेक्युरन्स सिस्टिमने तयार करण्यात आल्याने चोरीच्या प्रकारांना आता आव्हा बसणार आहे. एटीएम सेंटरमध्ये सीसीटीव्ही कॅमेच्यांची नजर असली तरी चोरी करणाऱ्यांनी त्यावर उपाय शोधला आहे. त्यामुळे सीसीटीव्ही कॅमेच्यांमुळे चोरी किंवा घडणारा गुन्हा थांबविला येत नाही. सेक्युरन्स सिस्टिमने तयार केलेल्या ई-सुरक्षा प्रणालीमुळे घडणारा गुन्हा लक्षात येऊ शकतो. याच बरोबर बँकांना सुरक्षा रक्षक नेमणे परवडत नसल्याने अनेक सेंटरमध्ये केवळ कॅमेच्यांची नजर असते. यावर उपाय म्हणून ही सुरक्षा प्रणाली तयार करण्यात आली. औरंगाबादेत ही प्रणाली १५ ते २० एटीएममध्ये बसविण्यात आली. सर्व प्रणाली गोपनिय असल्याने एटीएम फोडतांना अल्लारामचा आवाज येतो. गुप्त कॅमेच्यामुळे चोरी करणाऱ्यांचा चेहरा दिसत असल्याने पोलीसांना माहिती देतांना त्याची संपुर्ण माहिती देता येते. कमी खर्चात ई-सुरक्षा प्रणाली असल्याने बँकासाठी फायदेशिर ठरत आहे.